



IL-KUMMISSJONI
EWROPEA

Brussell, 27.5.2020
COM(2020) 442 final

ANNEX

ANNESSI

tal-

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL EWROPEW, LILL-KUNSILL, LILL-KUMITAT EKONOMIKU U
SOĊJALI EWROPEW U LILL-KUMITAT TAR-REĠJUNI**

Il-baġit tal-UE jmexxi l-pjan ta' rkupru għall-Ewropa

FACILITÀ GHALL-IRKUPRU U R-REŻILJENZA



Objettiv: Appoġġ għal investimenti u riformi biex l-ekonomiji tal-UE jsiru aktar reżiljenti u jitravwem it-tkabbir sostenibbli



Mekkanizmu: Għotjiet u self

Htiġijiet tal-kriżi u impatt mistenni

- Il-kriżi tal-COVID-19 se taffettwa serjament l-Istati Membri kollha. Madankollu, l-impatt u l-konsegwenzi tal-kriżi se jvarjaw bejn l-Istati Membri. L-ghan tal-Facilità għall-Irkupru u r-Reżiljenza se jkun li tittejjeb ir-reżiljenza tal-ekonomiji tal-Istati Membri, jittaffa l-impatt ekonomiku u soċjali tal-kriżi u jiġi appoġġat l-irkupru, filwaqt li jitravwmu tranżizzjonijiet ekoloġiċi u diġitali, u b'hekk tiġi evitata l-kriżi li timmina l-konvergenza bejn l-Istati Membri.
- L-impatt fi żmien medju tal-kriżi tal-COVID-19 se jiddependi b'mod kritiku fuq kemm idumu u fuq is-severità tal-miżuri ta' lockdown, il-kompożizzjoni tal-output u l-miżuri tal-politika ekonomika meħuda biex itaffu l-impatt immedjat tal-kriżi. Il-konsegwenzi fuq żmien medju u twil tal-kriżi se jiddependu fuq kemm l-ekonomiji tal-Istati Membri jirkupraw mill-Kriżi, li min-naħa l-oħra jiddependu fuq ir-reżiljenza tal-ekonomiji tagħhom u l-abilità li jieħdu miżuri adegwati. Fid-dawl ta' pożizzjonijiet fiskali inizjali inekwi u rati ta' infezzjoni differenti sew u l-grad tal-emergenza tas-saħħa pubblika, hemm riskju reali li l-kriżi tal-COVID-19 se twassal għal twessigh ulterjuri tad-diverġenzi fl-UE. Dan ikollu impatt ekonomiku, soċjali u politiku negattiv għoli u mhux sostenibbli - jekk ma jkunx indirizzat.
- Il-Facilità għall-Irkupru u r-Reżiljenza se toffri appoġġ finanzjarju fuq skala kbira għall-investimenti u r-riformi, anki fil-qasam tat-tranżizzjonijiet ekoloġiċi u diġitali, li jagħmlu l-ekonomiji aktar reżiljenti, u mhejjija aħjar għall-futur. Se tghin lill-Istati Membri jindirizzaw l-isfidi li qeghdin jiffaċċaw, b'mod saħansitra aktar kritiku wara l-kriżi. B'mod kruċjali, se tiżgura wkoll li dawn l-investimenti u r-riformi jiffokaw fuq l-isfidi u l-htiġijiet ta' investiment relatati mat-tranżizzjonijiet ekoloġiċi u diġitali, u b'hekk jiġi żgurat irkupru sostenibbli. B'hekk, il-Facilità se tirreagixxi kontra tendenzi possibbli li jitwarrab investiment fit-tul fit-trasformazzjoni ekoloġika u diġitali tal-ekonomiji tagħna fis-segwitu tal-kriżi. Il-Facilità se tkun akkumpanjata mill-offerta ta' appoġġ tekniku sinifikanti.

Implimentazzjoni

- Il-Facilità se jkollha qawwa sinifikanti u se tkun programm ewlieni ta' Next Generation EU bħala parti mill-qafas finanzjarju pluriennali rivedut. Se tipprovdi kemm għotjiet kif ukoll self biex jiġu ffinanzjati htiġijiet ta' investiment u ta' riforma.
- Il-Facilità għall-Irkupru u r-Reżiljenza se tkun inkorporata fis-Semestru Ewropew. L-Istati Membri se jipprezentaw pjanijiet nazzjonali ta' Rikupru u Reżiljenza bħala parti mill-Programmi Nazzjonali ta' Riforma. Dawn il-pjanijiet se jkun fihom l-aġenda ta'

investiment u riforma tagħhom għas-snin li ġejjin, kif ukoll il-pakketti ta' investiment u riforma li għandhom ikunu ffinanzjati permezz tal-Faċilità. Il-Kummissjoni se tivvaluta l-pjanijiet fuq il-bażi tal-impatt tagħhom fuq ir-reżiljenza ekonomika u soċjali tas-sostenibbiltà kompetittiva, it-tkabbir sostenibbli, u t-tranzizzjoni ekoloġika u diġitali tal-Istati Membri.

- L-allokazzjoni tar-riżorsi se tkun espressjoni tal-objettiv tal-istrument: li tiffaċilita rkupru dejjiemi, ittejjeb ir-reżiljenza tal-ekonomiji tal-UE u tnaqqas id-diverġenzi ekonomiċi bejn l-Istati Membri. L-ebda kofinanzjament nazzjonali mhu se jkun meħtieġ.

Kumplimentarjetà mal-UE u politiki nazzjonali

- Il-Faċilità se tkun parti mis-Semestru Ewropew. Investimenti ppreżentati permezz tal-pjanijiet ta' Rkupru u Reżiljenza jenħtieġ li jkunu koerenti mal-istrategiji fit-tul tal-Unjoni, partikolarment il-Patt Ekoloġiku Ewropew u t-trasformazzjoni diġitali, mal-pjanijiet nazzjonali dwar l-enerġija u l-klima tal-Istati Membri, kif ukoll mal-pjanijiet ta' Tranzizzjoni Ġusta fejn ikunu rilevanti.
- Il-Faċilità se tkun kumplimentari għall-assistenza ta' rkupru għall-koeżjoni (REACT-EU), li se tiffoka fuq l-azzjonijiet ta' riabilitazzjoni għall-kriżi fi żmien qasir relatati mas-swieq tax-xogħol, il-kura tas-saħħa u l-SMEs (appoġġ għal-likwidità u s-solvenza), u investimenti essenzjali fit-tranzizzjonijiet ekoloġiċi u diġitali biex tipprovdi appoġġ immedjat u dirett lill-ekonomiji tal-Istati Membri. Il-Faċilità għall-Irkupru u r-Reżiljenza se tappoġġa investimenti u riformi li se jkollhom impatt dejjiemi fuq il-produttività u r-reżiljenza tal-ekonomiji tal-Istati Membri.
- Fil-pjanijiet tagħhom ta' rkupru u reżiljenza l-Istati Membri se jindikaw finanzjament ipplanat jew eżistenti permezz ta' politiki oħra tal-Unjoni u kif se tkun żgurata l-kumplimentarjetà bejn dawn l-investimenti. Deċiżjonijiet biex ikun ipprovdut appoġġ finanzjarju lil Stat Membru mill-Faċilità għall-Irkupru u r-Reżiljenza se tikkunsidra l-miżuri ffinanzjati minn fondi u programmi oħra tal-Unjoni, biex b'hekk ikun evitat finanzjament doppju. Fl-aħħar nett, investimenti u riformi li se jibbenefikaw mill-kontribuzzjonijiet finanzjarji tal-Faċilità għall-Irkupru u r-Reżiljenza se jkunu identifikati fil-kuntest tas-Semestru Ewropew, biex b'hekk tkun żgurata l-addizzjonalità u jkun iffaċilitat il-monitoraġġ tal-implimentazzjoni tagħhom.

Aspetti Finali

L-envelop finanzjarju tal-Faċilità għall-Irkupru u r-Reżiljenza mobilizzat minn Next Generation EU se jkun ta' EUR 560 biljun li minnhom EUR 310 biljun għal għotjiet u EUR 250 biljun għal self.

ASSISTENZA TA' RKUPRU GHALL-KOEŻJONI U T-TERRITORJI TAL-EWROPA (REACT -EU)



Objettiv: Investiment f'azzjonijiet ta' riabilitazzjoni għall-kriżi fuq żmien qasir



Mekkanizmu: Prinċipalment għotjiet

Htiġijiet tal-kriżi u impatt mistenni

- Il-politika ta' koeżjoni se tkun kruċjali biex tiżgura rkupru bbilanċjat, waqt li tevita li jikbru l-assimetriji u d-diverġenzi bejn l-Istati Membri u fihom. Se ttiprovdi appoġġ lill-Istati Membri u lir-regjuni l-aktar milquta mit-tifqigha tal-COVID-19. L-inizjattiva l-ġdida REACT-EU għandha l-għan li żżid l-appoġġ lill-Istati Membri, waqt li xxejjen il-lakuna bejn il-miżuri tal-ewwel rispons u l-irkupru fuq żmien twil.
- REACT-EU se ttiprovdi finanzjament addizzjonali għall-aktar setturi importanti li jassistu l-azzjonijiet ta' riabilitazzjoni għall-kriżi li se jkunu neċessarji biex jinbena l-pedament għal irkupru ekoloġiku, diġitali u reżiljenti.
- Dan se jinvolvi investiment biex jirriabilità s-swieq tax-xogħol, anki permezz ta' sussidji tal-impjiegi, skemi ta' xogħol għal żmien qasir u miżuri għall-impjieg taż-żgħażaġh, appoġġ għas-sistemi tal-kura tas-saħħa u provvediment ta' appoġġ essenzjali ta' likwidità għall-kapital operatorju għall-intrapriżi żgħar u ta' daqs medju. Tali appoġġ se jkun disponibbli għas-setturi ekonomiċi kollha, anki għas-setturi tat-turiżmu u tal-kultura li ntlaqtu hażin hafna; minhabba li dawn jiffurmaw parti kbira ta' xi ekonomiji tal-UE l-aktar milquta mill-kriżi tal-COVID-19, REACT-EU jista' wkoll jibbilanċja xejriet ta' diverġenzi li qegħdin jizdiedu fl-Unjoni.
- L-appoġġ addizzjonali jista' jintuża biex isir investiment fil-Patt Ekoloġiku Ewropew u fit-tranżizzjoni diġitali bħala parti mill-miżuri ta' riabilitazzjoni tal-kriżi, biex isaħħaħ l-investiment sinifikanti f'dawk l-oqsma li diġà qiegħed isir u huwa ppjanat permezz ta' programmi ta' koeżjoni.
- It-tifqigha tal-COVID-19 qiegħed ikollha wkoll impatt qawwi fuq l-aktar vulnerabbli tas-soċjetà tagħna. Għalhekk, parti mir-rizorsi addizzjonali tista' tintuża wkoll biex tappoġġa persuni li jbatu minn privazzjoni alimentari u materjali.

Implimentazzjoni

- Il-programmi ta' koeżjoni tal-2014-2020 qabdu sew. Huma adattabbli u flessibbli, b'mod partikolari wara emendi bħala parti mill-pakketti tal-Inizjattiva ta' Investiment fir-Rispons għall-Coronavirus. Se jkomplu jappoġġaw il-kostijiet għal proġetti eliġibbli sa tmiem l-2023.
- Taht REACT-EU, il-programm ta' koeżjoni kurrenti se jirċievi appoġġ addizzjonali għall-miżuri ewlenin ta' riabilitazzjoni għall-kriżi, fl-2020, fl-2021 u fl-2022. L-impenji addizzjonali se jkunu implimentati permezz tal-emendi tal-programm jew programm ġdid dedikat ippreżentat mill-Istati Membri u adottat mill-Kummissjoni.

- Ir-riżorsi addizzjonali se jkunu allokatati fuq il-bażi tal-gravità tal-impatti ekonomiċi u soċjali tal-kriżi u tal-prosperità relattiva tal-Istati Membri. Il-flessibilità addizzjonali provduta permezz l-Inizjattiva ta' Investiment fir-Rispons għall-Coronavirus se tkompli. Dan jinkludi proċeduri simplifikati, il-possibilità li jkunu trasferiti r-riżorsi bejn il-fondi u l-kategoriji tar-reġjuni, u laxkar tar-regoli dwar il-kofinanzjament - biex b'hekk jippermetti l-iffinanzjar shih mill-baġit tal-UE.

Kumplimentarjetà mal-UE u politiki nazzjonali

- REACT-EU se tkun komplementari għall-Faċilità għall-Irkupru u r-Reżiljenza u għall-appoġġ eżistenti tal-politika ta' koeżjoni. Hija se tiffoka fuq l-azzjonijiet ta' riabilitazzjoni għall-kriżi fi żmien qasir relatati mas-swieq tax-xogħol, il-kura tas-saħħa u l-SMEs (appoġġ ta' likwidità għall-kapital operatorju), u investimenti essenzjali fit-tranzizzjonijiet ekoloġiċi u diġitali biex tipprovdi appoġġ immedjat u dirett lill-ekonomiji tal-Istati Membri, waqt li l-Faċilità għall-Irkupru u r-Reżiljenza se tappoġġa investimenti u riformi li se jkollhom impatt dejjiemi fuq il-produttività u r-reżiljenza tal-ekonomiji tal-Istati Membri.
- REACT-UE se tkun ukoll komplementari għall-proposti għall-programmi futuri tal-politika ta' koeżjoni għall-2021-2027. Dawn il-proposti qeghdin ikunu aġġustati biex jagħtu appoġġ aktar b'saħħtu lill-investimenti f'oqsma bħar-reżiljenza tas-sistemi nazzjonali tal-kura tas-saħħa, f'setturi bħat-turiżmu u l-kultura, jew f'miżuri għall-impjieġ taż-żgħażaġh, edukazzjoni u ħiliet u miżuri li jikkombattu l-faqar fost it-tfal. Huma se jiżguraw ukoll appoġġ xieraq għall-intrapriżi żgħar u ta' daqs medju. Se jipprovdu aktar flessibilità għat-trasferimenti bejn il-fondi u jintroduċu provvedimenti ġodda biex jippermettu reazzjoni rapida f'sitwazzjonijiet ta' emerġenza. Rieżami ta' allokazżjonijiet ta' koeżjoni nazzjonali fl-2024 se jiżguraw appoġġ addizzjonali xieraq lill-Istati Membri u lir-reġjuni l-aktar fil-bżonn, waqt li jikkunsidraw l-aħħar statistika nazzjonali u reġjonali disponibbli .

Aspetti Finali

- Ir-Riżorsi ta' REACT-EU se jkunu EUR 55 biljun li għandhom ikunu impenjati fl-2020, fl-2021 u fl-2022.

INVEST EU (INKLUŻA FAĊILITÀ TA' INVESTIMENT STRATEĠIKU)



Objettiv: L-immobilizzar tal-investment biex jappoġġa l-irkupru u t-tkabbir fuq żmien twil, inkluża faċilità ġdida biex tippromwovi l-investimenti f'katini tal-valur Ewropej Strateġiċi



Mekkaniżmu: Proviżjonament għall-garanzija tal-baġit

Htiġijiet tal-kriżi u impatt mistenni

- Il-Programm InvestEU huwa unikament xieraq biex jipprovdi finanzjament ta' emerġenza u biex jappoġġa politiki tal-Unjoni fi rkupru minn kriżi ekonomika profonda. Dan hareġ mill-esperjenza bl-implimentazzjoni tal-Fond Ewropew għall-Investimenti Strateġiċi u tal-istrumenti finanzjarji — il-prekursuri ta' InvestEU — fid-dawl tal-kriżi finanzjarja preċedenti.
- Fil-kriżi attwali, l-allokazzjoni tas-suq tar-riżorsi finanzjarji mhix kompletament effiċjenti u ir-riskju perċepit ifixkel il-fluss ta' investment privat b'mod sinifikanti. Inċertezza profonda bħalissa tikkomprometti l-kwalità tal-informazzjoni tas-swieq finanzjarji u l-abilità tal-mutwanti li jivvalutaw il-vijabilità tal-kumpaniji u tal-proġetti ta' investment. Jekk ma tkunx ikkontrollata, din tista' tohloq averżjoni mifruxa għar-riskju lejn il-proġetti ta' investment privat u tikkontribwixxi għal "kriżi tal-kreditu". F'tali ċirkostanzi, il-fattur ewlieni ta' InvestEU li jnehhi r-riskju mill-proġetti biex idahhal finanzjament privat huwa partikolarment ta' valur u jenhtieg li jkun sfruttat.
- Il-programm InvestEU imsaħħaħ ikun jista' jipprovdi appoġġ kruċjali lill-kumpaniji fil-fażi ta' rkupru u fl-istess waqt jiżgura li l-investituri jiffukaw sew fuq il-prioritajiet fuq żmien medju u twil tal-Unjoni bħall-Patt Ekoloġiku Ewropew u l-isfida tad-digitalizzazzjoni. Se jżid il-kapaċità għat-teħid tar-riskju tal-Grupp tal-Bank Ewropew tal-Investment u tal-Banek Promozzjonali Nazzjonali b'appoġġ għall-irkupru ekonomiku.
- Il-programm se jissahħaħ ulterjorment permezz ta' Faċilità ta' Investment Strateġiku li se tiffoka fuq il-bini ta' katini tal-valur reżiljenti skont l-aġenda strateġika tal-Unjoni u l-istrateġija industrijali l-ġdida prezentata mill-Kummissjoni. Tali proġetti jistgħu jinkludu Proġetti Importanti ta' Interess Ewropew Komuni jew proġetti b'karatteristiċi simili, pereżempju fl-industrija farmaċewtika.
- Faċilità bħal din hija ta' importanza partikolari fis-sitwazzjoni ta' wara l-kriżi, minhabba li ċerti Stati Membri jaf ma jkollhomx il-mezzi finanzjarji biex jappoġġaw tali proġetti b'għajjnuna mill-Istat nazzjonali, u hafna proġetti huma transfruntiera u jehtiegu approċċ Ewropew. Il-faċilità l-ġdida se tghin biex jinghelbu dawn id-diffikultajiet.

Implimentazzjoni

- Il-karatteristiċi ta' erba' sezzjonijiet tal-politika ta' InvestEU diġà ġew miftehma mill-koleġizlaturi, iżda l-qawwa finanzjarja tagħhom se tiżdied. Il-kapaċità tal-Grupp tal-Bank

Ewropew tal-Investment u shab ohra inkarigati mill-implimentazzjoni li jipprovdu finanzjament se tizzied bl-istess mod.

- Il-Faċilità ta' Investment Strategiku l-għdida se tkun il-hames settur tal-fond InvestEU bħala parti importanti tal-pakkett ta' rkupru. Il-Faċilità se tappoġġa l-ħolqien u l-iżvilupp ta' katini tal-valur b'saħħithom u reżiljenti madwar l-UE. Billi tiffoka fuq il-katini tal-valur, il-Faċilità se ssahħa l-awtonomija strategika tal-ekonomija tal-Unjoni waqt li tipprovdi riżorsi mill-UE biex korporattivi li huma strateġikament importanti jirnexxu u jikbru. Il-Faċilità se tiffoka fuq korporattivi stabbiliti u li joperaw fl-Unjoni Ewropea li l-attivitajiet tagħhom huma ta' importanza strategika u li jaqgħu taħt oqsma bħall-infrastruttura u teknoloġija kritika u provvedimenti kritiċi tal-kura tas-saħħa. Barra minn hekk, se tappoġġa katini tal-valur strateġiċi pereżempju fis-saħħa intelligenti, l-internet tal-oġġetti industrijali, l-industrija b'emissjonijiet baxxi tas-CO₂ u ċ-ċibersigurtà. Operazzjonijiet bħal dawn jistgħu jkunu fihom infushom aktar riskjużi fl-ambjent tan-negozju ta' wara il-COVID fid-dawl li l-promoturi huma aktar esposti għar-riskju tad-domanda u l-forniment. Investimenti fit-tul għaldaqstant se jkollhom rwol kruċjali biex isahħu l-kumpaniji li jimplementaw proġetti ta' importanza strategika għolja.

Kumplimentarjetà mal-UE u politiki nazzjonali

- Il-Faċilità ta' Investment Strategiku se tkun komplementari għall-Istrument ta' Appoġġ għas-Solvenza fil-Fond Ewropew għall-Investimenti Strateġiċi. L-Istrument ta' Appoġġ għas-Solvenza huwa strument immedjat u temporanju maħsub biex jipprovdi appoġġ għall-ħtiġijiet ta' solvenza tal-kumpaniji l-aktar affettwati mill-kriżi tal-COVID-19, bil-ghan li jibnu mill-għdid il-pożizzjoni kapitali tagħhom bħala miżura ta' rispons għall-kriżi.
- Il-Faċilità ta' Investment Strategiku se thares aktar 'il quddiem bl-approċċ tagħha, billi tgħin fil-bini tas-swieq wara l-kriżi, billi tiffoka fuq l-appoġġ tal-proġetti rilevanti biex tinkiseb awtonomija strategika f'katina tal-valur ewlenin fis-suq uniku billi tappoġġa l-iskalar tal-proġetti bbażati fl-UE permezz ta' investimenti transfruntiera.

Aspetti Finali

- Il-kontibuzzjoni finanzjarja addizzjonali minn Next Generation EU ta' EUR 15,3-il biljun għas-setturi ta' politika eżistenti u EUR 15-il biljun għas-settur tal-Faċilità ta' Investment Strategiku biljun se jwassal l-allokazzjoni totali ta' InvestEU għal livell ta' EUR 30,3 biljun. Dan jippermetti livell ta' garanzija ta' EUR 72 biljun, li jippermetti livell ta' investment kumplessiv sa EUR 400 biljun.

STRUMENT TA' APPOĠĠ GĦAS-SOLVENZA



Objettiv: L-immobilizzar ta' investment privat biex jipprovdi appoġġ għas-solvenza lill-kumpaniji vijabbli milquta mill-kriżi



Mekkaniżmu: Proviżjonament għall-garanzija tal-baġit

Htiġijiet tal-kriżi u impatt mistenni

- Bhalissa, il-kumpaniji qeghdin jirċievu appoġġ ta' likwidità sostanzjali biex jgħinhom jgħaddu fil-perjodu ta' kriżi, prinċipalment permezz tal-baġits nazzjonali taħt l-appoġġ temporanju tal-għajnuna mill-Istat lill-ekonomija fil-kuntest tal-COVID-19. Madankollu, b'konsegwenza tal-kriżi, aktar u aktar kumpaniji li kieku kienu jkunu vijabbli se jiffaċċaw problemi ta' solvenza u l-appoġġ ta' likwidità mhux se jkun biżżejjed. Dan huwa parzjalment relatat mal-fatt li l-appoġġ ta' likwidità tipikament jikkonsisti f'self, li jista' jdgħajjef ulterjorment il-karta bilanċjali korporattivi moinhabba li hafna kumpaniji raw zieda stabbli fl-ingranaġġ fis-snin riċenti. Dan ifisser li n-negozji tal-UE dahlu għall-kriżi f'qagħda finanzjarja relattivament dgħajfa u x'aktarx li jaraw deterjorament rapidu tal-qliġ tal-kumpanija u l-pożizzjonijiet ta' ekwità hekk kif tiżviluppa r-reċessjoni.
- Stimuli inizjali jindikaw li, f'każ li x-xenarju ekonomiku ta' referenza mit-Tbassir tar-Rebbiegha jimmaterjalizzaw, it-telf totali li għandu jkun imġarrab mill-kumpaniji li għandhom aktar minn 20 impjegat jista' jammonta għal EUR 720 biljun sa tmiem is-sena. Dan it-telf jizdied għal madwar EUR 1,2 triljun fix-xenarju ta' kriżi. Il-kumpaniji jistgħu parzjalment ikopru t-telf imġarrab billi joqogħdu fuq l-assi likwidi u l-kapital operatorju, iżda f'hafna każijiet dwar il-bafers mhux se jkunu suffiċjenti. L-estimi juru li bejn 35 % u 50 % tal-kumpaniji b'aktar minn 20 impjegat jistgħu jesperjenzaw deficit ta' kapital operatorju sa tmiem is-sena, skont jekk ix-xenarju ċentrali jew ix-xenarju ta' kriżi jsirux realtà. Dan ifisser li sa 260 000 kumpanija Ewropea li jimpjegaw madwar 35 miljun impjegat jistgħu jesperjenzaw nuqqas ta' finanzjament fil-każ tax-xenarju avvers. B'mod ġenerali, il-biċċa l-kbira tal-ekosistemi industrijali Ewropej jiddependu fuq ktajjen ta' provvista kumplessi mifruxa madwar l-Istati Membri fis-Suq Uniku. Jekk ma jiġux indirizzati, dan id-defiċit ta' kapital jista' jwassal għal perjodu twil ta' investment aktar baxx u qgħad oġhla. L-impatt tad-defiċit ta' kapital se jkun inugwali bejn is-setturi, l-ekosistemi industrijali u l-Istati Membri, li jwassal għal divergenzi fis-Suq Uniku, u hsara dejiema lill-potenzjal produttiv tagħna u lill-kapaċità li nirkupraw mir-reċessjoni.
- L-Istrument ta' Appoġġ għas-Solvenza huwa strument ġdid u temporanju maħluq bhala parti mill-Fond Ewropew għall-Investimenti Strateġiċi biex jevita għadd kbir ta' defiċit ta' kapital u inadempjenzi possibbli ta' kumpaniji li f'sitwazzjonijiet oħra kienu jkunu vijabbli minhabba l-kriżi tal-COVID-19. Se jgħin biex jimmobilizza r-rizorsi privati biex jappoġġaw kumpaniji Ewropej vijabbli biex jindirizzaw thassib ta' insolvenza. Se jkun temporanju, immirat biss u strettament biex jindirizza l-impatt tal-COVID-19.
- F'xi Stati Membri, l-Istat se jkollu l-kapaċità li jidhol biex jappoġġa daww il-kumpaniji. F'oħrajn, il-kapaċità għall-appoġġ mill-Istat se tkun aktar limitata. L-effetti ekonomiċi tal-pandemija tal-COVID-19 kienu wkoll differenti madwar l-Istati Membri. Jekk ma jkunux indirizzati, tali differenzi jwasslu għal distorsjoni permanenti tal-kundizzjonijiet

ekwivalenti ta' kompetizzjoni u twessigh akbar tad-diverġenzi ekonomiċi fl-Unjoni. L-Istrument ta' Appoġġ għas-Solvenza se jibbilanċja tali distorsjonijiet u jappoġġa l-funzjonament bla intoppi tas-suq uniku.

Implimentazzjoni

- L-Istrument ta' Appoġġ għas-Solvenza se jipprovdi garanzija tal-Unjoni lill-Grupp tal-Bank Ewropew tal-Investment biex jimmobilizza kapital biex jappoġġa kumpaniji eliġibbli li jkunu sofrew impatt negattiv mill-kriżi tal-COVID-19.
- Filwaqt li jiġi żgurat li l-Istati Membri u s-setturi kollha jistgħu jibbenefikaw mill-garanzija tal-Unjoni, l-użu tal-garanzija tal-Unjoni se jkun indirizzat lejn l-Istati Membri u s-setturi li ntlaw l-aktar ekonomikament mill-kriżi tal-COVID-19, u lill-kumpaniji fl-Istati Membri fejn id-disponibbiltà tal-appoġġ għas-solvenza mill-Istat huwa aktar limitat.
- Il-Grupp tal-Bank Ewropew tal-Investment se juża l-garanzija tal-Unjoni biex inaqqas ir-riskju għall-investituri privati li jinvestu f'kumpaniji eliġibbli billi jipprovdi garanziji jew finanzjament għall-istrumenti ta' investment (fondi ġestiti privatament jew Veikolu bi Skop Speċjali) li huma ġestiti b'kundizzjonijiet kummerċjali, b'hekk jimmobilizza riżorsi privati biex jappoġġaw tali korporattivi. Dan se jippermetti lill-kumpaniji eliġibbli jfittxu kapital għdid minn investituri privati, biex b'hekk isahħu l-bażi tal-kapital tagħhom u jindirizzaw ir-riskji għas-solvenza tagħhom. Sistema intermedjata bħal din tiżgura li l-manigġers indipendenti tal-istrumenti ta' investment biss se jiddeċiedu dwar liema kumpaniji se jkunu appoġġati. L-involvement tas-settur privat bħala investituri potenzjali se jippermetti forniment aktar immirat ta' kapital lil kumpaniji li huma ġenwinament vijabbli.

Kumplimentarjetà mal-UE u politiki nazzjonali

- L-Istrument ta' Appoġġ għas-Solvenza huwa komplement immedjat u temporanju għal settur msahħaħ tal-SMEs f'InvestEU, pakkett ta' koeżjoni miżjud immirat lejn l-SMEs u l-Fond ta' Garanzija tal-COVID-19 li qed jiġi stabbilit mill-Bank Ewropew tal-Investment, kif ukoll għall-Faċilità ta' Investment Strategiku taħt InvestEU.
- L-istrument jikkomplementa l-politiki nazzjonali li għadd limitat ta' Stati Membri qed jistabbilixxu, filwaqt li jiżgura li jkun hemm disponibbli appoġġ ta' solvenza madwar l-Unjoni. Il-kundizzjonijiet tal-istrumenti jenhtieg li jkunu konsistenti mar-regoli dwar l-għajnuna mill-Istat biex jiżguraw kundizzjonijiet ekwi u jiffaċilitaw kombinazzjonijiet possibbli ma' appoġġ ipprovdut direttament mill-Istati Membri, filwaqt li tinghata kunsiderazzjoni xierqa għan-natura Ewropea tal-istrument u għall-ġestjoni kummerċjali tal-fondi.

Aspetti Finali

Pakkett finanzjarju ta' EUR 31 biljun se jżid il-garanzija tal-UE fil-qafas finanzjarju kurrenti b'EUR 66 biljun. Din il-garanzija se tippermetti l-immobilizzar ta' madwar EUR 300 biljun, diġà mill-2020.

PROGRAMM L-UE GHAS-SAHHA



Objettiv: Investimenti fis-sigurtà tas-saħħa u r-reżiljenza tas-sistemi tas-saħħa



Mekkanizmu: Għotjiet u akkwist

Htiġijiet tal-kriżi u impatt mistenni

- Il-programm indipendenti u ambizzjuż l-UE għas-Saħħa se jirrifletti t-tagħlimiet meħuda mill-kriżi tal-COVID-19 u minn programmi tas-saħħa preċedenti. Dan jista' jgħin biex jinbnew jew jinbnew mill-ġdid kapaciċajiet ta' trattament u tagħmir u provvisti tal-medicina, u b'hekk jingħata appoġġ għall-isfidi tas-saħħa li ġejjin. Il-programm il-ġdid se jkun għodda ewlenija li tgħin biex l-Ewropa tarma ruhha kontra theddid għas-saħħa fil-futur.
- Se jimmira li johloq qafas komprensiv biex jiġu indirizzati tali theddidiet għas-saħħa, jorbot mal-programmi rilevanti kollha tal-UE relatati mas-saħħa u jistabbilixxi modi godda biex jiġu implimentati azzjonijiet u biex jiżgura d-disponibbiltà ta' kontromizuri u rizorsi mediċi f'każ ta' theddid maġġuri għas-saħħa.
- L-ewwel linja tal-programm se tindirizza s-sigurtà tas-saħħa. Se tipprovi qafas b'saħħtu, legalment sod u finanzjarjament mghammar tajjeb għall-prevenzjoni, it-thejjija u r-rispons għall-kriżijiet tas-saħħa fl-UE. Qafas bħal dan se jsaħħah il-kapaċità tal-UE għall-ippjanar ta' kontinġenza li jabilita lill-Istati Membri biex flimkien jiffaċċaw theddid komuni tas-saħħa, b'mod partikolari mat-theddid transfruntier (inklużi dawk minn barra l-UE), fejn l-intervent tal-UE jista' jżid valur tangibbli.
- It-tieni linja se tappoġġa viżjoni fit-tul "Saħħa Waħda" għat-titjib tal-eżiti tas-saħħa permezz ta' sistemi tas-saħħa effiċjenti u inklużivi fl-Istati Membri kollha, permezz ta' prevenzjoni u sorveljanza aħjar tal-mard, il-promozzjoni tas-saħħa, l-aċċess, id-dijanjożi u t-trattament, kif ukoll il-kollaborazzjoni transfruntiera fis-saħħa.
- Il-programm il-ġdid se jindirizza wkoll il-mard li ma jittexidx. Huma wrew li huma determinant b'saħħtu tal-mortalità minn COVID-19.
- Barra minn hekk, inizjattivi speċifiċi ambizzjużi jistgħu pereżempju jiffukaw fuq l-eradikazzjoni ta' mard speċifiku, bħat-tnaqqis ta' każijiet tal-kanċer ċervikali u l-influwenza stagionali. Dawn jgħinu biex tiġi evitata ħsara li tista' tiġi evitata u spejjeż li jistgħu jiġu evitati, u biex jitnaqqsu l-inugwaljanzi fis-settur tas-saħħa.

Implimentazzjoni

- Il-programm se jibni fuq il-hidma li għaddejja, bħan-Networks ta' Referenza Ewropej għal mard rari u l-prevenzjoni tal-kriżijiet, it-thejjija u l-ġestjoni, biex jiġu żgurati massa kritika u ekonomiji ta' skala suffiċjenti. Dan se jappoġġa l-konverġenza 'l fuq, jippromwovi l-prevenzjoni, l-integrazzjoni tal-kura u l-aċċess uguali għall-kura tas-saħħa.

- Il-programm se jiżgura investimenti sostnuti fl-istrutturi u l-ghodod mehtieġa għal appoġġ operazzjonali fl-UE biex jiġu indirizzati l-kriżijiet tas-saħħa, l-indirizzar tal-prevenzjoni, it-thejjija u r-rispons, u l-appoġġ għal koordinazzjoni transsettorjali ġenwina fil-livell tal-UE. Il-hidma se titwettaq b'kollaborazzjoni mill-qrib mal-ECDC, l-EMA, l-EFSA jew l-ECHA, gruppi ta' esperti u laboratorji ta' referenza tal-UE kif ukoll ma' korpi internazzjonali bħall-Organizzazzjoni Dinjija tas-Saħħa.
- Fuq il-bażi tal-parir xjentifiku, il-programm l-UE għas-Saħħa se jiżgura l-akkwist strateġiku għal oġġetti bħal bijoċidi (dizinfettanti), reaġenti għall-ittestjar, tagħmir protettiv, mediċini essenzjali, tagħmir mediku, reaġenti dijanjostiċi (pereż. appoġġ għat-tehid tan-nifs, CT scanners) u oġġetti rilevanti oħra (bħal materjal ta' injezzjoni u faxex sterili). Se jkollu l-ghan li jistabbilixxi provvista f'waqtha ta' kontromiżuri xierqa għal mard ewlieni li jittiehed, disponibbli meta mehtieġ għall-Istati Membri. Il-programm se jipprovdi wkoll inċentivi għall-iżvilupp, il-produzzjoni u l-użu ta' vaċċini fl-Unjoni u biex titnieda mill-ġdid il-produzzjoni tal-UE ta' mediċini u ta' ingredjenti farmaċewtiċi / prekursori attivi.
- Il-programm il-ġdid se jappoġġa l-isforzi tar-rescEU biex jissahħaħ il-Korp Mediku Ewropew billi jissussidja gruppi ta' esperti permanenti. Filwaqt li jibni fuq l-esperjenza mill-qasam veterinarju, se jissussidja esperti tas-saħħa u l-logistika u, fejn rilevanti, persunal mediku li jista' jiġi attivat fi kwalunkwe mument u jintbagħtu madwar l-UE biex jipprovdi pariri u għarfien expert. It-timijiet se jkunu appoġġati b'tagħmir (pereż. laboratorji mobbli).
- Il-programm se jappoġġa wkoll il-koordinazzjoni bejn l-infrastrutturi tal-kura tas-saħħa u l-kapaċità tal-laboratorji mediċi u veterinarji madwar l-Unjoni, fosthom it-thejjijiet għall-istabbiliment ta' infrastruttura Ewropea għall-iskambju ta' informazzjoni dwar possibbiltajiet ta' kura kritika. Il-programm se jistabbilixxi sistema sempliċi biex tappoġġa l-akkwist kongunt transfruntier ta' prodotti, għodod u servizzi li juru valur miżjud ċar tal-UE għall-kollaborazzjoni tas-sistemi tas-saħħa.
- Il-programm l-UE għas-Saħħa se jghin biex jitwarrab finanzjament għal interventi ewlenin fis-Saħħa elettronika flimkien ma' finanzjament fil-Programm Ewropa Digitali, inkluż l-appoġġ tal-użu ta' *data* għall-kura tas-saħħa, ir-riċerka u t-tfassil tal-politika (fil-kuntest tal-Ispazju tad-*Data* Ewropea dwar is-Saħħa) permezz ta' clouds jew infrastrutturi oħra u teknoloġiji intensivi tad-*data* bħal għodod ta' intelligenza artifiċjali. Se jappoġġa l-użu akbar tat-tele-saħħa, inkluż l-użu u t-tishih tal-mudell tat-telemedicina ta' Networks ta' Referenza Ewropej. Se jghin biex jiġu żviluppati punti ta' riferiment Ewropej u soluzzjonijiet transnazzjonali.
- Il-programm se jghin fil-prevenzjoni ta' mard, anki permezz ta' appoġġ lill-Istati Membri fil-politiki tagħhom u fuq il-bażi tal-gwida teknika u għażliet politiċi b'saħħithom, dwar il-prevenzjoni u l-promozzjoni ta' stil ta' ħajja tajjeb għas-saħħa. Se jghin fil-ġbir u l-kondiviżjoni xierqa ta' sorsi ta' *data* u intelligence disponibbli fis-servizzi, l-agenziji tal-UE kif ukoll korpi nazzjonali u internazzjonali relatati mas-saħħa u jippromwovi l-aħjar Prattiki bbażati fuq l-evidenza fil-prevenzjoni u l-ġestjoni ta' mard.
- L-azzjoni fuq il-prevenzjoni se tkun ibbażata fuq approċċ veru ta' "Saħħa Waħda" għall-mard u se tinkludi l-bini ta' għarfien u fehim tal-evoluzzjoni taż-żoonozi, u żoonozi potenzjali.
- Il-programm se jappoġġa azzjonijiet li jtejbu l-prevenzjoni u l-kontroll tal-infezzjonijiet, li jittestjaw malajr u b'mod korrett għall-infezzjonijiet u li jiddijanjustikaw l-infezzjonijiet, li jittrattaw lill-pazjenti bl-użu tal-antimikrobiċi xierqa u li jnaqqsu l-użu mhux xieraq u

perikoluż tal-antimikrobiċi fl-oqsma kollha. Komponent internazzjonali se jiżgura li l-politika tas-saħħa Ewropea tkun marbuta ma' żviluppi internazzjonali u tikkomplementa b'mod utli l-azzjonijiet dwar kwistjonijiet ta' thassib reġjonali u globali.

Kumplimentarjetà mal-UE u politiki nazzjonali

- Il-prinċipju ewlieni se jkun li l-programm il-ġdid se jkun il-katalizzatur għal approċċi godda mill-aħjar prattiki jew soluzzjonijiet innovattivi, jew riżultati ta' proġetti ta' riċerka billi jgħinjom jagħmlu proġetti pilota u jittestjawhom fil-livell tal-popolazzjoni suxxettibbli qabel l-introduzzjoni fuq skala shiha. Il-programm il-ġdid se jinteraġixxi wkoll mal-Faċilità għall-Irkupru u r-Reżiljenza. Filwaqt li l-Faċilità se tipprovdi inċentivi għal riformi godda, il-programm il-ġdid programm l-UE għas-Saħħa jista' jappoġġa l-koordinazzjoni tal-implimentazzjoni madwar l-Istati Membri.
- Il-programm il-ġdid se jkollu l-għan li jikseb eżiti li huma direttament iffukati fuq is-saħħa. B'hekk, se joħloq sinerġiji u se jgħin biex is-saħħa tiġi integrata fi programmi oħra tal-UE bħall-Fond Ewropew għall-Iżvilupp Reġjonali, il-Fond Soċjali Ewropew Plus, Orizzont Ewropa, il-Programm Ewropa Diġitali, il-Programm tas-Suq Uniku u l-politika agrikola komuni. B'mod partikolari, il-programm il-ġdid se jaħdem ma' rescEU, li huwa ffukat fuq kapaċitajiet diretti għar-rispons għall-krizijiet, il-bini ta' riżervi, l-iskjerament u t-tqassim ta' tagħmir u persunal f'sitwazzjonijiet ta' emerġenza u jkun komplementari għalih, billi jipprovdi l-kontribuzzjonijiet tas-saħħa meħtieġa.
- Il-programm il-ġdid se jaħdem mal-Istati Membri, filwaqt li jirrispetta t-tqassim tal-kompetenzi stabbilit fl-Artikolu 168 tat-Trattat dwar il-Funzjonament tal-Unjoni Ewropea, u jibni fuq mekkaniżmi ta' kooperazzjoni eżistenti, billi jiffoka fuq aspetti strateġiċi u transfruntiera.
- Il-komplementarjetà mal-outputs tal-aġenziji kkonċernati se tibbenefika minn investimenti minn dan il-programm, b'mod partikolari fid-dawl tat-trasferiment tal-aħjar prattiki, protokollu għas-sorveljanza jew programmi għall-bini tal-kapaċità.
- Il-programm il-ġdid se jappoġġa wkoll l-isforzi komuni tal-Unjoni u tal-Istati Membri tagħha fl-iżgurar tad-disponibbiltà ta' riżorsi mediċi (mediċini, vaċċini, riżorsi umani, tagħmir), f'kollaborazzjoni mill-qrib mal-programm futur rescEU.

Aspetti Finali

- Il-pakkett finanzjarju addizzjonali mmobilizzat minn Next Generation EU se jkun ta' EUR 7,7 biljuni.

IL-MEKKANIŻMU TAL-UNJONI GHALL-PROTEZZJONI ĊIVILI / rescEU



Objettiv: It-tishih tal-kapaċità ta' rispons tal-mekkanizmu tal-Unjoni għall-protezzjoni ċivili



Mekkanizmu: Għotjiet u akkwist

Htiġijiet tal-kriżi u impatt mistenni

- Il-kapaċitajiet tal-Mekkanizmu tal-Unjoni għall-Protezzjoni Ċivili / rescEU se jippermettu lill-UE u lill-Istati Membri jkunu mhejjija ahjar u kapaċi jirreaġixxu malajr u b'mod flessibbli fi kriżijiet, b'mod partikolari daww b'impatt qawwi fid-dawl tat-tfixkil potenzjali tal-ekonomiji u s-soċjetajiet tagħna, kif jidher ċar fl-emergenza tal-COVID-19. Għalkemm relattivament rari, emergenzi u katastrofi fuq skala kbira jistgħu jikkawżaw hsara serja u fit-tul għall-ekonomiji u s-soċjetajiet tagħna, u għalhekk jehtiegu livell ferm akbar ta' ppjanar u thejjija.
- Fuq il-bażi tat-tagħlimiet meħuda mill-kriżi, il-kapaċitajiet estizi ta' rescEU jenhtieg li jippermettu lill-UE tiżviluppa u takkwista kapaċità ta' hażna flimkien ma' kapaċità ta' dispaċċ rilevanti (bħal faċilitajiet ta' mhażen, mezzi ta' trasport u sostenn logistiku generali).
- L-iżgurar ta' rispons kumplessiv effettiv tal-UE għal emergenzi fuq skala kbira, rescEU jehtieg flessibbiltà massima u kapaċità reali li wiehed jaġixxi fil-livell tal-UE, inkluża l-flessibbiltà baġitarja u operazzjonali u r-razzjonalizzazzjoni, f'sitwazzjonijiet meta l-Istati Membri ma jkunux jistgħu jagħmlu dan.
- Il-programm aġġornat se jagħti wkoll lill-Unjoni kapaċitajiet u infrastruttura logistika profiċjenti li tista' tipprovdi għal tipi differenti ta' emergenza, inklużi daww b'komponent ta' emergenza medika. Dan jinvolvi mekkanizmi li jippermettu lill-UE:
 - Takkwista, tikri, tiehu b'lokazzjoni u taħzen kapaċitajiet identifikati ta' rescEU;
 - Iddahħal prodotti u persunal minn barra l-UE u tiskjerahom fl-UE;
 - Tittrasporta malajr kemm jista' jkun prodotti u persunal minn diversi punti madwar l-UE għal punti oħra fejn il-prodotti u l-persunal huma meħtieġa. Għarfien espert li jista' jkun skjerat internazzjonalment għal kull tip ta' diżastru (inklużi "esperti mediċi pronti" – tobba speċjalisti, infermiera, epidemjologi, intensivisti u timijiet mediċi ta' emergenza integrati mghammra sew);
 - Tittrasferixxi malajr vittmi ta' diżastri/pazjenti għal fejn ikunu jistgħu jirċievu l-kura b'mod l-aktar effiċjenti meta l-kapaċitajiet lokali u nazzjonali ma jkunux jistgħu jlaħhqu. Infrastruttura bħal din se tinkludi sistema ta' faċilitajiet ta' kura disponibbli madwar l-Istati Membri.
- Il-mekkanizmu se jinkludi sistema ta' komunikazzjoni diretta u mtejbja li tkun aċċessibbli għall-Istati Membri kollha, sabiex l-assi rilevanti jkunu jistgħu jiġu attivati fi żmien qasir fi kwalunkwe mument.

- Il-komponent tat-thejjija u tar-rispons internazzjonali se jittejjeb ukoll sabiex il-kapaċitajiet ikunu jistgħu jintużaw ukoll barra mill-UE.

Implimentazzjoni

- L-UE se tkun tista' takkwista direttament, tiffinanzja u tistabbilixxi kapaċitajiet strateġiċi adegwati ta' rescEU, il-ħżin loġistiku u t-trasport loġistiku, kif ukoll infrastruttura ta' ġestjoni ta' informazzjoni ta' emerġenza interkonnessa li tkun tista' tkopri kwalunkwe tip ta' emerġenza, li tista' tintuża taħt l-awspiċċi ta' rescEU. Dawn il-kapaċitajiet strateġiċi se jkunu supplimentari għal dawk tal-Istati Membri. Jenhtieg li jkunu lokalizzati fit-territorji ta' bosta Stati Membri tal-UE b'tali mod li jiżguraw l-aktar kopertura ġeografika effettiva f'rispons għal emerġenza. Il-baġit tal-UE jgarrab kostijiet ta' dhul/ħruġ/trasport kif ukoll kostijiet ta' ħżin u finanzjarji.
- Jenhtieg li l-Kummissjoni tkun tista' takkwista, tikri jew tiegħu b'lokazzjoni kapaċità loġistika u ta' trasport (kapaċità ta' trasport bl-ajru/trasport bi skopijiet multipli). Dan jippermetti lill-UE tirreagixxi għal kwalunkwe tip ta' sitwazzjoni ta' emerġenza fl-UE u f'pajjiżi terzi (inkluża dik medika: it-trasferiment ta' vittmi ta' diżastri, pazjenti, tobba, Timijiet Mediċi Ewropej, ripatrijazzjonijiet, kif ukoll kwalunkwe tip ta' merkanzija relatata ma' rispons ta' emerġenza). Il-ħżin tal-assistenza u l-kapaċità tat-trasport jenhtieg li jkunu interkonnessi b'mod strateġiku biex iżidu l-veloċità tal-forniment u jiżguraw il-funzjonament tajjeb tal-katina tal-provvista.
- Il-proċeduri amministrattivi se jinżammu minimi sabiex jitnaqqas il-piż u d-dewmien fl-iskjerament, li huwa kruċjali f'sitwazzjonijiet ta' emerġenza.
- Il-mekkanizmu rescEU se jkollu dispożizzjonijiet li jippermettu flessibbiltà baġitarja, fosthom programmazzjoni pluriennali għal komponent ta' prevenzjoni u thejjija u l-iżgurar ta' disponibbiltà immedjata u flessibbiltà ta' fondi għal rispons. Kif intwera b'mod ċar mill-kriżi tal-COVID-19, l-emerġenzi huma min-natura tagħhom imprevedibbli u mhux mifruxa b'mod ugwali tul perjodu ta' programmazzjoni; iżda meta ssehh emerġenza, il-heffa tar-rispons hija essenzjali.

Kumplimentarjetà mal-UE u politiki nazzjonali

- Il-mekkanizmu msahħaħ tal-Unjoni għall-Protezzjoni Ċivili / rescEU se jkun fil-qalba ta' approċċ ta' ġestjoni ta' emerġenza aktar integrat. Permezz taċ-Ċentru Ewropew ta' Ġestjoni tal-Emerġenza tagħha, se jkun il-punt uniku ta' servizz operazzjonali li jiġġestixxi l-kapaċitajiet strateġiċi tal-UE u li jipprovdi rispons rapidu u effettiv għal kull tip ta' kriżi fuq skala kbira.
- Se jservi lill-Istati Membri kollha f'setturi differenti, b'tipi differenti ta' kapaċitajiet strateġiċi ta' rescEU, skont is-sitwazzjoni ta' kriżi. Jenhtieg li l-kapaċitajiet loġistiċi proprji tiegħu jkunu suffiċjenti għat-trasferiment ta' merkanzija, persunal mediku u pazjenti sal-grad mehtieg minn kwalunkwe Stat f'diffikultà, li jwassal b'mod f'waqtu valur miżjud tal-UE tangibbli.
- Se tiġi żgurata l-komplementarjetà tal-komponent rescEU tal-Mekkanizmu tal-Unjoni għall-Protezzjoni Ċivili, u b'mod partikolari l-ħażna ta' emerġenza tiegħu, ma' azzjonijiet ohra ta' thejjija ffinanzjati mill-UE. Se jkun ibbażat fuq kriterji speċifiċi, bħall-kategoriji ta' oġġetti koperti (qasam speċjalizzat, htigijiet ġeneriċi, oġġetti tajbin għall-persuni tal-ewwel rispons, eċċ.).

Aspetti Finali

- Il-pakkett finanzjarju addizzjonali mmobilizzat minn Next Generation EU għal rescEU se jkun ta' EUR 2 biljuni.